

ಬಿಮ್‌ಸ್ಟೆಕ್ ಯುವ ಪರಂಪರೆ ಮತ್ತು ಸುಸ್ಥಿರತೆ ಇಮ್ಮರ್ಶನ್ ಕಾರ್ಯಕ್ರಮವನ್ನು ಆಯೋಜಿಸಿರುವ ಭಾರತ

ಮಾರ್ಚ್ 23, 2026

ಬಿಮ್‌ಸ್ಟೆಕ್‌ನಲ್ಲಿ ಯುವ ವಿನಿಮಯವನ್ನು ಬಲಪಡಿಸಲು 6 ನೇ ಬಿಮ್‌ಸ್ಟೆಕ್ ಶೃಂಗಸಭೆಯಲ್ಲಿ ಪ್ರಧಾನಮಂತ್ರಿ ಶ್ರೀ ನರೇಂದ್ರ ಮೋದಿ ಘೋಷಿಸಿದ ಉಪಕ್ರಮಗಳ ಭಾಗವಾಗಿ, ವಿದೇಶಾಂಗ ವ್ಯವಹಾರಗಳ ಸಚಿವಾಲಯವು ಭಾರತ ಸ್ಕೌಟ್ಸ್ ಮತ್ತು ಗೈಡ್ಸ್ ಸಹಯೋಗದಲ್ಲಿ, ಬಿಮ್‌ಸ್ಟೆಕ್ ಯುವ ಪರಂಪರೆ ಮತ್ತು ಸುಸ್ಥಿರತೆಯ ಇಮ್ಮರ್ಶನ್ ಕಾರ್ಯಕ್ರಮವನ್ನು ಮಧ್ಯಪ್ರದೇಶದಲ್ಲಿ 2026 ಮಾರ್ಚ್ 17-23 ರವರೆಗೆ ಆಯೋಜಿಸಿತ್ತು.

2. ಬಿಮ್‌ಸ್ಟೆಕ್ ರಾಷ್ಟ್ರಗಳ 80 ಕ್ಕೂ ಹೆಚ್ಚು ಯುವ ನಾಯಕರ ಭಾಗವಹಿಸುವಿಕೆಗೆ ಏಳು-ದಿನದ ಕಾರ್ಯಕ್ರಮವು ಸಾಕ್ಷಿಯಾಯಿತು. ಬಿಮ್‌ಸ್ಟೆಕ್‌ನ ಸಂಸ್ಕೃತಿ, ಪರಿಸರ ಮತ್ತು ಯುವ ತೊಡಗುವಿಕೆಯ ಆದ್ಯತೆಯ ವಲಯಗಳಲ್ಲಿ ಸಹಕಾರವನ್ನು ಮುಂದುವರಿಸುತ್ತಲೇ, ಜನರಿಂದ ಜನರ ಸಂಪರ್ಕವನ್ನು ಬಲಪಡಿಸುವ ಗುರಿಯನ್ನು ಈ ಉಪಕ್ರಮ ಹೊಂದಿದೆ.

3. ಭೋಪಾಲ್‌ನಲ್ಲಿ ನಡೆದ ಕಾರ್ಯಕ್ರಮದ ಮೊದಲ ಭಾಗವು ಸಾಂಸ್ಕೃತಿಕ ಪರಂಪರೆ ಇಮ್ಮರ್ಶನ್ ಮೇಲೆ ಕೇಂದ್ರೀಕರಿಸಿತ್ತು, ಅಲ್ಲಿ ಭಾಗವಹಿಸುವವರು ವಸ್ತು ಸಂಗ್ರಹಾಲಯಗಳು, ಪರಂಪರೆ ತಾಣಗಳು ಮತ್ತು ಬುಡಕಟ್ಟು ಸಮುದಾಯ ಕೇಂದ್ರಗಳಿಗೆ ಭೇಟಿ ನೀಡಿದರು ಮತ್ತು ಅಂತರ್ ಸಾಂಸ್ಕೃತಿಕ ಸಂವಾದ ಮತ್ತು ಪ್ರತಿಬಿಂಬ ಅವಧಿಗಳಲ್ಲಿ ತೊಡಗಿಸಿಕೊಂಡರು. ಪಚ್ಚರಿ ಬಯೋಸ್ಪಿಯರ್ ರಿಸರ್ವ್‌ನಲ್ಲಿ ನಡೆದ ಎರಡನೇ ಭಾಗದಲ್ಲಿ, ಭಾಗವಹಿಸುವವರು ಅರಣ್ಯ ಪರಿಸರ ಕಾರ್ಯಾಗಾರಗಳು, ಸುಸ್ಥಿರತೆ ಯೋಜನೆಗಳು, ಪರಿಸರ ಪ್ರವಾಸೋದ್ಯಮ ತೊಡಗುವಿಕೆಗಳು, ಸಾಹಸ ಚಟುವಟಿಕೆಗಳು ಮತ್ತು ತಂಡ-ನಿರ್ಮಾಣ ಅಭ್ಯಾಸಗಳನ್ನು ಒಳಗೊಂಡಿರುವ ಪರಿಸರ ನಾಯಕತ್ವದ ಮಾಡ್ಯೂಲ್ ಅಲ್ಲಿ ತರಬೇತಿ ಪಡೆದರು.

4. ಕಾರ್ಯಕ್ರಮವು ಪ್ರಧಾನಮಂತ್ರಿಗಳ ಮಿಷನ್ ಲೈಫ್ ಉಪಕ್ರಮಕ್ಕೆ ಹೊಂದಿಕೆಯಾಗುತ್ತದೆ, ಇದು ಯುವಕರಲ್ಲಿ ಸುಸ್ಥಿರ ಜೀವನಶೈಲಿ ಮತ್ತು ಪರಿಸರ ನಿರ್ವಹಣೆಯನ್ನು ಉತ್ತೇಜಿಸುತ್ತದೆ ಮತ್ತು ಇದನ್ನು ಅನುಭವದ ಕಲಿಕೆ, ಸಹವರ್ತಿ ಸಂವಾದ ಮತ್ತು ಸಹಯೋಗದ ಯೋಜನೆಗಳ ಸುತ್ತ ವಿನಾಸಗೊಳಿಸಲಾಗಿದೆ. ಮಧ್ಯಪ್ರದೇಶದ ಗೌರವಾನ್ವಿತ ಗವರ್ನರ್ ಮತ್ತು ಮುಖ್ಯಮಂತ್ರಿ ಭಾಗಿದಾರರೊಂದಿಗೆ ಮಾತುಕತೆ ನಡೆಸಿದರು.

5. ಈ ಕಾರ್ಯಕ್ರಮವು ಗಮನಾರ್ಹ ಫಲಿತಾಂಶಗಳನ್ನು ಸಾಧಿಸಿತು, ಇದರಲ್ಲಿ ಹಂಚಿಕೆಯ ಸಾಂಸ್ಕೃತಿಕ ಮತ್ತು ಪರಿಸರ ಪರಂಪರೆಯ ಹೆಚ್ಚಿದ ಮೆಚ್ಚುಗೆ, ಭಾಗವಹಿಸುವವರಲ್ಲಿ ನಾಯಕತ್ವ ಮತ್ತು ಅಂತರ್ ಸಾಂಸ್ಕೃತಿಕ ಸಾಮರ್ಥ್ಯಗಳನ್ನು ಬಲಪಡಿಸುವುದು ಮತ್ತು ನಿರಂತರ ಸಹಯೋಗವನ್ನು ಖಚಿತಪಡಿಸಿಕೊಳ್ಳಲು ಬಿಮ್‌ಸ್ಟೆಕ್ ಯುವ ಸುಸ್ಥಿರತಾ

ಜಾಲವನ್ನು ಸ್ಥಾಪಿಸುವುದು ಸೇರಿವೆ. ಈ ತೊಡಗುವಿಕೆಯು ಬಿಮ್‌ಸೆಕ್ ಚೌಕಟ್ಟಿನ ಅಡಿಯಲ್ಲಿ ಪ್ರಾದೇಶಿಕ ತೊಡಗುವಿಕೆಯನ್ನು ಆಳಗೊಳಿಸುವಲ್ಲಿ ಮತ್ತು ಸಾಂಸ್ಕೃತಿಕ ರಾಜತಾಂತ್ರಿಕತೆ ಮತ್ತು ಸುಸ್ಥಿರ ಅಭಿವೃದ್ಧಿಯ ರಾಯಭಾರಿಗಳಾಗಿ ಯುವಕರನ್ನು ಸಬಲೀಕರಣಗೊಳಿಸುವಲ್ಲಿ ಪ್ರಮುಖ ಹೆಜ್ಜೆಯಾಗಿ ಗುರುತಿಸಿಕೊಳ್ಳುತ್ತದೆ.

ನವದೆಹಲಿ

ಮಾರ್ಚ್ 23, 2026